

ספרי' — אוצר החסידים — ליובאוויטש

קובץ
שלשלת האור

שער
שלישי

היכל
תשיעי

לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

בשלח (וט"ו בשבט)

(חלק א')



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



LIKKUTEI SICHOT

Copyright © 2026
by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks
of Merkos L'Inyonei Chinuch.

For dedications of the weekly Sichos, please contact us at: dedications@kehot.com

פרשת בשלה

א. מיט צוואנציק יאָר צוריק – אַחַר
רון של פסח חצר"ת, האָט כ"ק מו"ח
אדמו"ר גערעדט אין אַ שיחה¹ בנוגע
דער הפטורה פון דעם שבת.

ער האָט דאָן דערציילט אין נאָמען
פון זיין עלטער-זיידן – דעם צמח צדק,
אַז זיין זיידע – דער אַלטער רבי, האָט
אַמאָל געפרעגט די קשיא, פאַרוואָס איז
די הפטורה פון שבת שירה דוקא ותשר
דבורה, אַ שירה פון אַ פרוי, און ניט די
שירה פון דוד, ווי דאָס איז די הפטורה
פון שביעי של פסח. אין פרשת בשלה
איז דאָ די שירה פון מאַנסבילן: אַז ישיר
משה גוי, און אויך איז דאָ די שירה פון
פרויען: ותקח מרים גוי את התוף בידה
ותצאן כל הנשים גוי בתופים ובמחולות,
ותען להם מרים שירו לה' כי גאה גאה.
היינט פאַרוואָס איז די הפטורה דוקא די
שירה פון אַ פרוי, ותשר דבורה?

אויף דעם האָט דער אַלטער רבי
דערציילט אַ לאַנגן סיפור (געדרוקט
אין דער אויבנדערמאָנטער שיחה) און
ער האָט אויסגעפירט, אַז ווען די אידן
זיינען אַרויס פון מצרים און געגאַנגען
אין ים אין דער טריקעניש און געזאָגט
שירה האָבן די פרויען אויך געזאָגט
שירה, אָבער דערצו נאָך „בתופים ובמ־
חולות“, מיט שמחה. דערפאַר איז די
הפטורה פון שבת שירה – ותשר דבורה.
(הכל הי' מן העפר, ספירת המלכות).

ב. אין פלוג איז ניט פאַרשטאַנדיק,
פאַרוואָס טאַקע איז די שירה וואָס עס
האָבן געזונגען משה ובני ישראל – די
מאַנסבילן – ניט געווען מיט אַזאַ שמחה
ווי די שירה פון מרים און כל הנשים –
די פרויען?

נאָר דער טעם אויף דעם – אין
פשטות, ווייל בשעת מען באַקומט אַ
זאך אָן האַרעוואַניע און אָן צער, קען
מען בשום אופן ניט פילן די זעלבע

(1) לקוטי דבורים ח"ד תשא, א.

פרעה'ן מיט זיינע גזירות, איז די שמחה פון די אידישע פרויען געווען פיל גרעסער ווי די שמחה פון די מענער.

ג. ווי אַלע סיפורים פון תורה, אַזוי אויך דער סיפור פון יציאת מצרים, וועגן דער שירה מיט דער שמחה „בתור פים ובמחולות“ פון מרים'ען מיט די אידישע פרויען – זיינען זיי אַלע אַ הוראה אויף אַלע דורות, אויך אויף אונזער דור.

און דאָס איז אויך מרומז אין פסוק: ותצאן כל הנשים אחר' – אַלע אידישע פרויען עד סוף כל הדורות גייען נאָך נאָך מרים'ען און זאָגן, שירו לה' כי גאה גאה סוס ורכבו רמה בים.

גטלעכקייט און הייליקייט איז גאה גאה, הויך וואָס העכער קען ניט געבן. און זאָכן וואָס זיינען פאַרקערט פון הייליקייט, וואָס האָבן מלחמה מיט הייליקייט – סוס ורכבו, איז רמה בים, טיף נידעריק אין ים. ניט סתם נידעריק, נאָר רמה בים, גאָר אַ שטאַרקן וואָרף אין ים, נידעריק וואָס נידעריקער קען ניט זיין.

ד. מען האָט שוין אַמאָל גערעדט אַז די גזירה פון כל הבן הילוד היאורה תשליכוהו, איז די נקודה פון איר, איר אינהאַלט – פאַראַן אין יעדן דור און אין יעדער מדינה. אויך אין אונזער דור און אין אונזער מדינה.⁴

בשעת עס ווערט געבאָרן אַ אידיש קינד, וואָס דער אידישער לעבנס־סדר איז, אַז באַלד ווי אַ קינד ווערט

שמחה, ווי בשעת מען האָט געלייגט אויף דעם גרויס מי און דורכגעגאַנגען שווערע מלחמות. און לפום צערא אגרא, וואָס גרעסער עס איז געווען פריער די גייעה און צער – אַלץ גרעסער איז דערנאָך די שמחה.

בשעת אידן האָבן געזונגען שירה דערפאַר וואָס פרעה מיט די מצריים זיינען דערטרונקען געוואָרן אין ים און זיי זיינען אַרויס פון גלות מצרים, האָבן משה רבנו מיט אַלע אידישע מענער ניט געקענט פילן דערביי אַזאַ שמחה ווי מרים מיט אַלע אידישע פרויען.

וואָרום דאָס שווערסטע פון גלות מצרים און די ערגסטע גזירות זיינען געקומען נאָכדעם ווי מרים איז געבאָרן געוואָרן. און די שווערסטע גזירה איז געווען – כל הבן הילוד היאורה תשליכוהו.

– אַלע שוועריקייטן וואָס זיינען געווען פריער, ווען אידן האָבן געאַרבעט „בחומר ובלבנים ובכל עבודה בשדה את כל עבודתם אשר עבדו בהם בפרך“, זיינען ניט געקומען צו דער גזירה פון אַרייַנוואַרפן ניי־געבאָרענע קינדער אין טייך –

נאָכדעם איז דאָך אויך געקומען – ווי חז"ל דערציילן³ – די גזירה אַז פרעה זאָל זיך באַדן אין די בלוט פון אידישע קינדער.

אַ מוטער לעבט דאָס אַלץ איבער מער ווי אַ פּאָטער. דערפאַר איז אויך בשעת מען איז פטור געוואָרן פון

(2) אבות פרק ה משנה כא.

(3) שמות רבה א, לד.

(4) זע אויך אויבן, עמוד 112 און ווייטער.

די גאנצע וועלט בטובו כחן בחדס וב-
רחמים, אין אן אופן פון כבוד ומנוחה.

וואָס נאָר דאָס (פאַרבינדן זיך מיט
דעם אויבערשטן) איז די איינציקע וועג
פון אַ אידן צו פרנסה,

— וואָרום אויב אַפילו ביי גוים
איז זייער פרנסה אָפהענגיק פון טייך
נילוס-געזעצן, איז אָבער ביי אידן
שטייט, ואתם תדבקם בהוי' אלקיכם
חיים כולכם היום⁵, דורך דעם וואָס אידן
פאַרבינדן זיך מיט דעם אויבערשטן,
דורך דעם לעבן זיי און דורך דעם האָבן
זיי אויך פרנסה, וואָרום מאן דיהיב חיי
יהיב מזוני — דער אויבערשטער וואָס
ער גיט לעבן גיט ער אויך פרנסה, אים
מיט זיין פרוי און קינדער —

איז אַנשטאַט דעם, נעמט מען די קינד-
דער און מען וואַרפט זיי אַריין אין טייך,
וואָס רייסט זיי אָפּ ניט נאָר פון דעם
רוחניות'דיקן לעבן נאָר אויך פון לעבן
אין איינפאַכן זין, וואָרום, ווי געזאָגט
פריער: די איינציקע וועג וואָס אידן
האָבן אויף לעבן און פרנסה איז דורך
פאַרבינדן זיך מיט דעם אויבערשטן.

ה. און אַזוי ווי אין דעם גלות וואָס
איז געווען פאַר מתן תורה, וואָס דאָס
איז גלות מצרים, זיינען די אַלע פריער-
דיקע גזירות ניט געקומען צו דער
גזירה פון כל הבן הילול היאורה תשלי-
כהו, אַזוי אויך אין דעם איצטיקן גלות,
קומען ניט די אַלע גזירות וואָס דער
יצר הרע מאַכט אויף דערוואַקסענע
מענטשן — צו דער גזירה וואָס דער יצר
הרע מאַכט אויף קליינע קינדער.

בשעת, אָבער, מען ווערט ניט נת-

געבאָרן הויכט מען אים גלייך אָן געבן
אַ דערציאונג פון תורה ומצוות, קומט
צוגלייך פרעה מלך מצרים, ד. ה. די
בעלי-הבתי'שקייט פון דער לאַנד, און
טענה'ט: עס ווערט געבאָרן אַ אינגל,
וואָס מיט דער צייט וועט ער חתונה
האָבן און דאַרפן זיין דער צושטעלער
פון פרנסה אין הויז, דאַרף מען אים
שוין פון קינדווייז אָן אַריינזאָרפן אין
טייך וואָס גיט פרנסה (די גאנצע שפייז
און פרנסה פון מצרים איז געווען אָפּ-
הענגיק פון דעם יאָר — טייך נילוס) ער
זאָל זיך טונקען און זיין דערטרונקען
אין טייך.

אי, וואָס וועט זיין מיט תורה ומצוות,
אויף דעם ענטפערט פרעה, איז פאַראַן
„סאָנדעיי“ (זונטיק), וואָס סאָנדעיי איז
דער באַנק געשלאָסן, די קלייטן גע-
שלאָסן, א. א. וו. די נאָכט פריער דאַרף
מען שלעפן דעם קינד אין מואווי און
אין אַלדע יאָרן, אָבער אינדערפרי, אַזוי
ווי די עלטערן ווילן שלאָפן ביז צוועלף
אַזיגער, אַרט זיי ניט אַז דער קינד וועט
גיין אין „סאָנדעיי סקול“ און לערנען
דאַרטן, און ניט נאָר זינגען און טאַנצן
נאָר אַפילו עברי און חומש. זיי — די
עלטערן — וועלן קענען רואיק שלאָפן,
און זיין גאָר טיף פאַרזונקן אין שלאָף
ברוחניות.

דערנאָך — איינס אַזיגער נאָך
האַלבן טאָג, וועט מען האַדעווען דעם
קינד מיט טעלעוויזשאָן, מואווי און
בייזבאָל — מיט דעם טייך נילוס, וואָס
לויט זייער מיינונג, גיט ער פרנסה.

אַנשטאַט דעם וואָס מען דאַרף דעם
קינד פאַרבינדן, באַלד פון קינדווייז אָן,
מיט דעם אויבערשטן, וואָס ער שפייזט

(5) דברים ד, ד.

וועט קומען צוגיין און הייסן טאָן אַז עבירה, וועט מען אים ניט פאַלגן, טוט ער זיך אָן אין אַ זיידענער זופעצע און זאָגט אַז ער האָט אַ גרויסע ישיבה און ער דאַרף אויף איר געלט. דערפאַר זאָל מען אַריינגעבן די קינדער אין „פאַבליק-סקול“ און אין „סאַנדעיִ-סקול“, וועט ער דעמאָלט קענען בויען אַ גרויסע ישיבה פאַר מלאכים.

בשעת מען כאַפט זיך באַצייטנס אַז די עצה שטאַמט פון פרעה'ן, פון דעם קלוגיניקן וואָס זאָגט הבה נתחכמה לו — פן ירבה — (כ"ק אדמו"ר שליט"א הפסיק ואמר: אַבער דער אמת איז אַז כן ירבה וכן יפרוץ) — פון דעם וואָס וויל אַז עס זאָל ניט בלייבן קיין שריד ופליט, ר"ל, פון אידישקייט, פון אידישע נשמות און דורך דעם אויך ניט פון אידישע גופים. און מען נעמט זיך מיט דער אידי־שער שטאַרקייט אויף מבטל זיין די גזירה, מען הערט אויף צו זוכן תכלית־תים צו פינף יאָר, צו זיבן יאָר, צו דרייצן יאָר און צו אַכצן יאָר, און מען האָט אמונה און בטחון אין דעם אויבערשטן, וואָרום רבות מחשבות בלב איש,

(און זיי ברענגען קיין נוצן ניט, ווייל זיי זיינען רבות און ניט קיין יחיד, יחידו של עולם,

און) ועצת הוי' היא תקום (היא לשון יחיד), וואָרום דער אויבערשטער איז אַ בעל־הבית ניט נאָר אויפן הימל נאָר אויך אויף דער ערד, אין דעם אָרט וואו זי געפינט זיך מיט איר מאָן און מיט אירע קינדער,

איז וויסנדיק דאָס, איז ניט נאָר וואָס זי ווערט ניט נתפעל פון איר

פעל פון פרעה'ן, מען ווערט ניט נתפעל פון די „גוטע פריינט“ — פון דער שכ־נ'טע פון „נעקסט דאָר“, וואָס זי טענה'ט: ווי אזוי נעמסטו דיין קינד און שיקסט אים אין אַ חדר, אין אַ ישיבה וואָס מען לערנט דאָרטן אַ תורה, וואָס איז אַלט דריי מיט אַ האַלב טויזנט יאָר, אַ תורה וואָס איז געגעבן געוואָרן אין אַ מדבר שממה — דעזערט — און אין אַ צייט וואָס ס'איז נאָך ניט געווען קיין ראַדיאָ, קיין טעלעפאָן און אַפילו אַ „פייפער“ אינדערפרי צו מודה אני איז אויך ניט געווען.

דעמאָלט — טענה'ט זי — האָט מען געקענט אַנגיין מיט אַזאַ דערציאונג. אַבער איצטער, בשעת מיר געפינען זיך אין „טווענטי'ס סענטשורי“ און מיר האָבן זוכה געווען צו „פראָגרעס“ און צו „קאָלטשער“ — איצטער קען מען ניט זיין „אַלדפעשאַנד“.

נאָך מער, אַמאָל טוט זיך אָן פרעה אין אַ קלייד פון קדושה און טענה'ט: אזוי ווי דו ווילסט אַז דיין קינד זאָל געבן אַ סך געלט אויף צדקה בכלל און אויף ישיבות בפרט, דאַרפסטו דאָך זען אַז ער זאָל זיין אַ גביר, טאָ וואָרף אים אַריין אין טייך פון פרנסה, מאַך אים אזוי ווי אַלע „דזשאַנס" און „מייקלס" — אשר לא להוי' המה, און דעמאָלט קענסטו האָבן אַ האַפּענונג אַז ער וועט געבן געלט אויף ישיבות און חדרים.

— לפועל זעט מען אַז נאָר פרעה האָט פרנסה דערפון. אידן האָבן דערפון גאַרנישט —

דאַרף מען וויסן דעם אמת, אַז די גזירה קומט פון דעם זעלבן פרעה, נאָר אזוי ווי ער ווייס דאָך אַז בשעת ער

יתרו, די פרשה פון קבלת התורה, וואָרום מען קען זאָגן, בנינו ערבים בעדינו⁶.

ז. דערמיט וועט מען אויך פאַרשטיין וואָס עס שטייט אין מדרש (תנחומא) אויפן פסוק ותען להם מרים, וואָס אין פלוג איז ניט פאַרשטאַנדיק דער לשון להם, וואָס דאָס איז אַ לשון זכר, צו פרויען האָט ער דאָך געדאַרפט זאָגן לה?

דערציילט ער אויף דעם אין מדרש, אַז בשעת די אידן זיינען דורכגעגאַנגען דעם ים און געזאָגט שירה, האָבן די מלאַכים כים דעמאָלט אויך געוואָלט זאָגן שירה. האָט דער אויבערשטער געזאָגט צו די מלאכים: פריער וועלן אידן זאָגן שירה און ערשט דאָן וועט איר זאָגן שירה.

— דערמיט דערקלערט דער מדרש דעם לשון ישיר משה, ניט שר לשון עבר נאָר ישיר לשון ציווי, וואָרום דאָס איז געווען אַ ציווי פון דעם אויבערשטן: ישיר משה ובני ישראל און דערנאָך די מלאכים —

נאָכדעם בשעת מרים מיט די פרויען האָבן געזאָגט שירה, האָבן די מלאכים ווידער גע'טענה'ט, פאַר משה ובני ישראל האָבן מיר אָפּגעטראָטן דעם וועג, אָבער איצט זאָלן מיר זאָגן שירה פאַר די פרויען. לויט איין דיעה אין מדרש, האָט מען זיי נאָכגעגעבן. אָבער לויט אַ צווייטער דיעה, פירט אויס דער מדרש, אַז אויך די שירה פון די פרויען איז געווען פאַר דער שירה פון די מלאכים.

אָבער אויך לויטן סלקא דעתך פון מדרש, אַז די מלאכים האָבן ניט געוואָרט אויף דער שירה פון די

שכנ'טע, נאָר אדרבה זי פועל'ט נאָך אויף איר שכנ'טע, אַז זי זאָל אויך ראָטעווען אירע קינדער פון די הענט פון פרעה. און מען שטעלט אויף צענדליקער טויזנטער אידישע קינדער, וואָס זאָלן גיין אַנטקעגן משיח צדקנו, במהרה בימינו.

ו. און אזוי ווי דעמאָלט, בשעת מען איז פטור געוואָרן פון פרעה'ן, אין די צייטן פון משה רבינו מיט מרים'ען, איז די שמחה פון די פרויען געווען פיל גרעסער ווי די שמחה פון די מענער, וואָרום אויך די גזירה האָבן די מוטערס איבערגעלעבט מער ווי די פאָטערס, די זעלבע זאָך איז אויך איצטער, אַז סיי די גזירה פון פרעה'ן, ובמילא אויך די שמחה וועלכע קומט בשעת מען ווערט פטור פון דער גזירה, פילן זיך מער ביי די אידישע פרויען.

דעם גרעסטן טייל פון דעם טאָג, געפינט זיך דאָך דער מאָן ניט אין הויז און אָפילו די צייט וואָס ער איז אין הויז, אויך דעמאָלט גיט ער זיך ניט אָפּ אַזוי פיל מיט דער דערציאונג פון די קינדער, ווי די פרוי.

דאָקעגן די אידישע פרוי, זי האָט מלחמה מיט פרעה'ן, ווי פאַרשטעלט ער זאָל ניט זיין, און מיט וואָס פאַר אַ פאַרם „גוטע פריינטשאַפט" ער זאָל ניט קומען צו איר,

און דאָן איז זיכער אַז זי איז מנצח און פירט אויס אַז — הוי' (תורה און אידישקייט, איז) גאה גאה (און דאָס פאַרקערטע) סוס ורוכבו — רמה בים. און דאָס פירט זיך אויס מיט שמחה, בתופים ובמחולות, און מען גייט איבער צו פרשת

(6) זע אויבן עמוד 110 הערה 53.

און נאך מערער, ווי ער זאגט אין מדרש: למדת חיבתם של ישראל לפני המקום, אַז דער אויבערשטער האָט ניט געוואָרט אויפן תביאמו ותטעמו בהר נחלתך, וואָס דאָס איז דער בית המקדש, בית עולמים, נאָר זייענדיק נאָך אין מדבר האָט ער געזאָגט: ועשו לי מקדש ושכנתי בתוכם.

אַזוי אויך איצטער, אַז די ביסל גע- ציילטע טעג וואָס זיינען געבליבן ביז משיח'ן, איז דורכדעם וואָס מען וועט ניט נתפעל ווערן פון די גזירות, און מען וועט אויפשטעלן זרע ברך הוי', איז ועשו לי מקדש ושכנתי בתוכם, אַז דער אויבערשטער וועט רוען אין יעדער אי- דישער הויז, און וויבאַלד אַז השי"ת רוט דאָרטן, איז דאָך זעלבסטפאַר- שטענדלעך, אַז דאָרטן וועט זיין פרנסה בהרחבה, געזונט בהרחבה און אמת'ער נחת פון קינדער און קינדס'קינדער לאורך ימים ושנים טובות.

(משיחת יו"ד שבט, תשח"י)

ט. ווען די אידן זיינען געגאַנגען פון מצרים צום הר סיני מקבל זיין די תורה, האָבן זיי געהאַט אויפן וועג צוויי מל- חמות: די מלחמה מיט פרעה'ן און די מלחמה מיט עמלק'ן.

אין היינטיקער סדרה דערציילט די תורה וועגן דעם אָנזאָג פון השי"ת ווי די אידן זאָלן זיך פירן ביי ביידע מלח- מות. ביי מלחמת פרעה איז געווען דער ציווי "ה' ילחם לכם ואתם תחרישון" (ג-ט וועט פאַר אייך מלחמה האַלטן און איר זאָלט שווייגן), און ביי מלחמת עמלק — "צא הלחם בעמלק" (גיי אַרויס האַלט מלחמה מיט עמלק'ן), וואָס מיינט אויך מלחמה פשוט אין גשמיות.

פרויען, האָבן אָבער די מלאכים ניט געקענט זאָגן שירה ביז מרים האָט זיי געגעבן רשות. און דאָס איז ותען להם מרים, להם לשון זכר, דאָס מיינט דער רשות וואָס מרים האָט געגעבן צו די מלאכים אויף זאָגן שירה.

זעט מען דערפון אויך די גרויסקייט פון דער שירה פון די פרויען, אַז דאָס רירט אָן ניט נאָר אין עולמות התחתונים נאָר אויך אין עולמות העליונים. זייער שירה קומט נאָך פריער און העכער פון שירת המלאכים.

ח. דאָס אויבנגעזאָגטע איז אַ הוראה צו יעדער אידן, אַז ס'איז ניטאָ וואָס צו שרעקן זיך, ניט פאַר פרעה'ן, ניט פאַרן נילוס און ניט פאַר די גזירות. אויב מען גייט נאָר מיט דער אמת'ער אידישער שטאַרקייט, קען מען זיך געפינען אין מצרים, און עס זאָל דאָרטן זיין פרעה מלך מצרים, מיט אַלע גזירות, און פונ- דעסטוועגן האָט עס כלל ניט צוטאָן צו זיינע קינדער: ער וועט פירן זיינע קינ- דער אין דרך התורה, וואָס דאָס איז די וועג וואָס עס ברענגט זיי צום לעבן, ניט נאָר לעבן אין עולם-הזה.

ער וועט פירן די קינדער אין דעם וועג וואָס זיי וועלן זאָגן: זה א-לי ואנוהו אלקי אבי וארוממנהו, זיי וועלן גיין אין דעם זעלבן וועג אין וועלכן עס גייען די עלטערן.

וואָס דאָס איז דאָך דער אמת'ער נחת וואָס עס קען זיין פון קינדער.

און דעמאָלט, איז ווי מען זאָגט וויי- טער אין דער שירה: תביאמו ותטעמו בהר נחלתך, אַז מען איז זוכה צו בנין בית המקדש השלישי במהרה בימינו.

פשוט אין גשמיות. עס איז ניט געווען קיין ענין פון כחי ועוצם ידי, נאָר עס איז געווען אַן ענין פון מלחמה לה', וואָס אין השם שלם ואין הכסא שלם עד שימחה זרעו של עמלקי (דעם אויבערשטנס נאָמען און זיין שטול זיינען ניט גאַנץ ביז וואָנען עס וועלן אָפּגעמעקט ווערן די קינדער פון עמלקי).

יא. מצד דעם וואָס די מלחמה מיט עמלקי איז געווען צוליב קבלת התורה, דערפאַר איז די מלחמה מיט אַלע אירע פרטים, געווען פאַרבונדן מיט משה רב־נו — דער וועלכער קבל תורה מסיני.

די מלחמה האט געשטאַמט פון משה'ן — משה האָט געזאָגט בחר גו' וצא הלחם בעמלק. די מלחמה האָט זיך אָנגעהויבן מיט די תפלה פון משה'ן, געפירט זיך דורך אנשי משה, ווי עס שטייט אין חסידות אויפן פסוק בחר לנו אנשים — אנשי משה, און דער נצחון איז געקומען דורך יהושע — משרת משה.

יב. דער נצחון פון אידן אין מלחמת עמלק איז געווען העכער פון טבע. על פי טבע וואָלט עמלק געדאַרפט מנצח זיין, ווי ער זאָגט אין ירושלמי אַז עמלק כשפן הי', און ער האָט אויסגעקליבן אַזעלכע מענטשן וואָס דאַרפן על פי סדר הטבע לעבן, און זיי האָט ער געשיקט אין מלחמה. און פונדעסטוועגן האָט מען אים מנצח געווען, ווייל בשעת מען גייט אויף מלחמה בכח התורה, — און ווי אויבן דערמאָנט וועגן „אנשי משה“, אַז יעדער איינער וועלכער איז געגאַנגען

י. דער חילוק פון די צוויי מלחמות איז:

פרעה איז געווען הינטער די אידן. ער איז ניט געשטאַנען צווישן די אידן און דעם באָרג סיני, נאָר צווישן די אידן מיט דעם „הדגה אשר נאכל במצרים“, מיט דעם „ואכלו את חלב הארץ“. פרעה האָט געשריען אַז ער וועט ניט צולאָזן צום טוב ארץ מצרים, סיידן, אַז מען וועט ווערן זיינע — פרעה'ס — עבדים, אָבער צווישן אידן און מתן תורה איז ער ניט געשטאַנען. דערפאַר איז געווען אין דעם דער סדר — ה' ילחם לכם ואתם תחרישון.

דאָקעגן עמלק איז געשטאַנען צווישן די אידן מיט דעם באָרג סיני — און דאָ האָט זיך ניט געהאַנדלט וועגן אַן ארץ טובה ורחבה נאָר וועגן אַ מדבר, ווי די רז"ל זאָגן אין מדרש תנחומא אַז די תורה איז געגעבן געוואָרן דוקא אין מדבר — און האָט ניט געלאָזן די אידן גיין מקבל זיין די תורה.

בשעת עס איז דאָ אַ מונע ומעכב — אַ שטערער און אָפּהאַלטער — צו קבלת התורה, איז הגם הקול קול יעקב והי' דים ידי עשו, ידים זיינען שייך צו עשו'ן, דאָס איז זיין חלק, ווי עס שטייט ועל חרכב תחי', וויבאלד אָבער עס איז דאָ אַ שטערער צו קבלת התורה, רעכנט מען זיך ניט מיט קיינע חשבוֹנות און מען גייט אויף אַלע וועגן און אין אַלע אופנים, אַבי מען זאָל נאָר מקבל זיין די תורה און פאַראייניקן זיך מיט איר.

און דאָס איז דער טעם, וואָס מען האָט מלחמה געהאַלטן מיט עמלקי

7) פירוש רש"י על התורה שמות יז, טז.

8) ראש השנה סוף פרק ג.

אזוי אויך איצטער, אַז מען וועט גיין מלחמה האַלטן מיט דעם עמלק הרוחני און בכחו של משה, וועט דאָס פועל'ן אומעטום אַפילו אין מדין⁹, און דאָס וועט זיין אַ הכנה צו גילוי וקבלת פני-מיות התורה, וואָס עס וועט מגלה זיין משיח צדקנו בב"א.

(משיחת יו"ד שבט, תשס"ז)

ט"ו בשבט

טו. חמשה עשר בשבט איז ראש השנה לאילנות. כאָטש עס איז דאָ אַ פלוגתא אין דעם, און בית שמאי האַלטן אַז ראש השנה לאילנות איז באחד בשבט, איז דאָך אַבער, בית שמאי ובית הלל הלכה כב"ה, און נאָך מער, ב"ש במקום ב"ה אינה משנה¹⁰.

טז. קען מען זאָגן דעם ביאור אין דעם: מיר געפינען אין עטלעכע ערטער אין ש"ס, אַז בית שמאי האַלטן, אזלינג בטר כח ווי ער איז נאָך בהעלם, און בית הלל האַלטן, אזלינג בטר פועל וגילוי.

למשל:

(א) חלות דבש¹¹ מאימתי מטמאות משום משקה ב"ש אומרים משיהרהר – כח והעלם. וב"ה אומרים משירסק – פועל וגילוי.

(ב) נרות חנוכה, ב"ש אומרים¹² יום ראשון מדליק שמונה מכאן ואילך פוחת והולך, וב"ה אומרים יום ראשון מדליק אחת מכאן ואילך מוסיף והולך. טעמא דב"ש כנגד ימים הנכנסין

צו מלחמת עמלק האָט געוואוסט אַז ער גייט ניט בכחו ועוצם ידו נאָר אין שלי-חות און מיטן כוח פון משה, בשליחות ובכח התורה – דעמאָלט איז מען מנצח למעלה מדרך הטבע.

יג. די מצוה פון זכירת עמלק איז דאָך יעדן טאָג. במילא איז דאָס אויבנדער-מאָנטע אַ הוראה – אָנווייזונג – אויך אויף דער מלחמה מיטן עמלק הרוחני פון יעדן טאָג.

אויף עמלק'ן שטייט „אשר קרך", ער האָט אָפגעקילט אידן פון זייער קאָך און התלהבות צו קבלת התורה.

בשעת אידן זיינען געשטאַנען אין דער גרעסטער התלהבות, אַזאָ התלהבות וואָס האָט גע'פועל'ט אַפילו אויף די אר-מות העולם, ווי עס שטייט דער משל אין מדרש תנחומא פון אמבטי רותחת (א קאָ-כעדיקע וואָנע). אַלע האָבן געזען אַז דאָס איז אַ פלאַם פייער, דעמאָלט איז געקו-מען עמלק אויף אָפקילן אידן פון דער התלהבות צו גיין מקבל זיין די תורה.

און בשעת עס געפינט זיך אַ זאָך וואָס קילט אָפּ פון תורה, האָבן מיר אויף דעם די אָנווייזונג ווי אויבן דערמאָנט: (א) אַז מען דאַרף נוצן אַלערליי מיטלען, אויף מלחמה האַלטן מיט דעם, אַבי נאָר מקבל זיין די תורה. (ב) מען דאַרף וויסן אַז מען טוט עס ניט בכחו ועוצם ידו (מיטן איי-גענעם כוח און זעלבסט-קראַפט) נאָר בכחו של משה, בכוח התורה.

יד. אויפן פסוק וישמע יתרו, זאָגן רז"ל מה שמועה שמע ובא – מלחמת עמלק. די שמועה האָט דערלאָנגט אויך אין מדין. און דאָס וואָס יתרו האָט גע-זאָגט עתה ידעתי, איז געווען אַן הכנה צו מתן תורה, ווי עס שטייט אין זוהר.

(9) זע דרושי החלצו (אין לקוטי תורה פרשת מטות ובכ"מ).

(10) ברכות לו, ב.

(11) עוקצים פרק ג, משנה יא.

(12) שבת כא, ב.

(העתידים לבוא) — כח והעלם. וטעמא דב"ה כנגד ימים היוצאין (שיצאו כבר) — פועל וגילוי.

— בית שמאי גייען אלע מאָל נאָך דער זאך ווי זי קען זיין, לויט די באַהאַל-טענע כחות. און בית הלל, — לויט דער זאך ווי זי איז, אַנטפלעקטערהייט —

(דער שרש הענין איז: בית שמאי שרשם מבחינת הגבורות ועבודתם בדרך העלאה — בחינת העלם. ובית הלל שרשם מבחינת החסדים ועבודתם בדרך המשכה — בחינת גילוי. הלל מלשון בהלו נרו, גילוי¹³).

יז. דער ענין פון ראש השנה לאי-לנות איז, אַז די ביימער הערן אויף יונק זיין זייער חיות פון די וואַסערן פון אָפּגעלאָפּענעם יאָר, און עס הויבט זיך אָן ביי זיי אַ נייע יניקה¹⁴.

דער זמן וואָס די וואַסערן פון נייעם יאָר הויבן אָן צו געבן יניקה, איז פיר חדשים נאָך דעם ווי זיי ווערן נידון.

בחג (סוכות) — ט"ז תשרי — נידונין על המים¹⁵ און אין פיר חדשים אַרום — ט"ו שבט — הויבן זיי אָן צו געבן יניקה די ביימער.

דאָס וואָס המים נידונים בחג, איז דאָס דער דין בפועל ובגילוי. אָבער בכח ובהעלם איז דאָס באַחד בתשרי, וואָרום ראש השנה — אחד בתשרי — איז דאָך נידון כל העולם¹⁶, און אין דעם איז אויך נכלל מים. מער ניט וואָס בפועל קומט דאָס אַרויס בט"ו בתשרי.

וויבאַלד אַז די יניקה פון די ביימער בגילוי פון די נייע וואַסערן קומט פיר חדשים נאָך זייער דין בגילוי, קומט אויס, אַז די נייע יניקה בהעלם איז באַחד בשבט — פיר חדשים נאָכן דין המים בהעלם.

דערפאַר איז בית שמאי וואָס זיי גייען נאָכן כח בהעלם, האַלטן, אַז באַחד בשבט ראש השנה לאילנות, ובית הלל דאזלי בתר פועל, האַלטן, אַז בט"ו בשבט ראש השנה לאילנות.

לויט דעם קומט אויס, אַז אויך בית שמאי זיינען מודה אַז דער פּועל פון ראש השנה לאילנות איז בחמשה עשר בשבט.

יח. דער ענין פון ראש השנה לאי-לנות איז פאַראַן אויך אין דעם מענטשן, ווי עס שטייט כי האדם עץ השדה¹⁷.

דער ענין פון אילן איז וואָס ער איז עושה פירות — ער גיט פרוכטן — פון וועלכע עס וואַקסן אויס נאָכדעם נאָך אילנות עושי פירות.

אַזוי אויך דאָרף יעדער איד זיין אַ משפיע אויף זיין סביבה, אין שול, אין ישיבה און בכלל — אויף די אַלע אידן מיט וועלכע ער טרעפט זיך, דאָרף ער אויף זיי משפיע זיין, עס זאָלן צוקומען נאָך אידן.

די ברכה וואָס מען גיט אים איז, אַז זיינע נטיעות זאָלן זיין כמותו — ווי ער אַליין איז — ווי זיינע פנימיות. וואָס דאָס איז די בעסטע ברכה פאַר אַן אילן, ווי די רז"ל זאָגן, אילן אילן במה אברכך, שיהיו

(13) לקוטי תורה שיר השירים מח, ג.

(14) ירושלמי ראש השנה פ"א ה"ב.

(15) ראש השנה טז, א.

(16) דאָרט.

(17) דברים כ, יט.

נטיעותיך כמותך¹⁸ (בוים, בוים, מיט וואָס זאָל איך דיר בענטשן, אַז דיינע פלאַנצונגען זאָלן זיין ווי דו אליין).

און בשעת עס וועט זיין נטיעותיך כמותך, איז ווי די גמרא איז מסיים אין מסכת סנהדרין¹⁹, נאָך דעם ווי ער רעכנט אויס כמה קצין, אַז בשעת עס וועט זיין „ענפֿיכם תתנו ופריכם תשאור“²⁰,

אין לך קץ מגולה מזה. דאָס איז דער אמת'ער סימן אַז משיח קומט.

אַז מען האַלט זיך אָן באַילנא דחיי, כ"ק רבתינו הקדושים ותורת החסידות, און מען איז דאָס משפיע אויך אויף אַ צווייטן אידן, ביז עס איז נטיעותיו כמו-תו, אַז מען וועט קענען זאָגן ראו גידו-לים שגידלתי, דאָס איז אַ סימן אויף קירוב הקץ פון דער גאולה העתידה על ידי משיח צדקנו.

(משיחת ש"פ בשלח, ט"ו בשבט, תשט"ז)

(18) זע תענית ה, ב.

(19) צח, א.

(20) יחזקאל לו, ת.